

भारत सरकार

रेल मंत्रालय

लोक सभा

26.03.2025 के

अतारांकित प्रश्न सं. 4290 का उत्तर

तमिलनाडु में पुराने रेलवे पुल

4290. श्री नवसकनी के.:

श्री जी. सेल्वम:

क्या रेल मंत्री यह बताने की कृपा करेंगे कि:

- (क) विगत तीन वर्षों के दौरान तमिलनाडु में पुराने रेल पुलों की मरम्मत और रखरखाव के लिए शुरू किए गए कार्य का ब्यौरा क्या है;
- (ख) क्या तमिलनाडु में रेल पुलों का नियमित सुरक्षा निरीक्षण किया जाता है;
- (ग) यदि हां, तो ऐसे निरीक्षण कितने समय बाद किए जाते हैं और इनके लिए कौन-कौन सी एजेंसियां उत्तरदायी हैं;
- (घ) क्या सरकार ने संरचनात्मक रूप से कमजोर पुलों की समय पर मरम्मत सुनिश्चित करने के लिए कोई निगरानी तंत्र स्थापित किया है और यदि हां, तो तत्संबंधी ब्यौरा क्या है;
- (ङ) क्या सरकार ने तमिलनाडु में जीर्ण-शीर्ण स्थितियों वाले पुराने रेल पुलों को चिह्नित किया है;
- (च) यदि हां, तो विगत तीन वर्षों के दौरान जिला-वार ऐसे कितने पुलों की पहचान की गई है;
- (छ) क्या सरकार की तमिलनाडु में पुराने और जीर्ण-शीर्ण रेल पुलों को नए पुलों से प्रतिस्थापित करने की कोई योजना है; और
- (ज) यदि हां, तो प्रतिस्थापन के लिए पहचान किए गए पुलों की संख्या कितनी है और ऐसी परियोजनाओं की अनुमानित लागत कितनी है और नए पुल निर्माण के पूरा होने के लिए क्या समय-सीमा निर्धारित की गई है?

उत्तर

रेल, सूचना और प्रसारण एवं इलेक्ट्रॉनिकी और सूचना प्रौद्योगिकी मंत्री

(श्री अश्विनी वैष्णव)

(क) से (ज) भारतीय रेलों पर रेल पुलों के निरीक्षण की एक सुस्थापित प्रणाली है। सभी रेल पुलों का एक वर्ष में दो बार निरीक्षण किया जाता है, एक मानसून आरंभ होने से पहले और एक मानसून के

बाद विस्तृत निरीक्षण किया जाता है। इसके अलावा, कुछ रेल पुलों का उनकी स्थिति के आधार पर बार-बार निरीक्षण भी किया जाता है।

रेल पुलों की मरम्मत/सुदृढीकरण/पुनरुद्धार/पुनः निर्माण एक सतत् प्रक्रिया है और इन निरीक्षणों के दौरान ज्ञात उनकी वास्तविक स्थिति के आधार पर जब कभी आवश्यकता होती है, ये कार्य किए जाते हैं न कि उनकी आयु के आधार पर।

सभी रेलवे पुल अनुमत गति पर गाड़ियों के आवागमन के लिए सुरक्षित हैं।

रेल पुलों के संबंध में सूचना क्षेत्र-वार रखी जाती है। तमिलनाडु दक्षिण रेलवे, दक्षिण मध्य रेलवे और दक्षिण पश्चिम रेलवे के अंतर्गत आता है।

भारतीय रेल में 2014-2025 (फरवरी 2025 तक) के दौरान, 14294 अदद रेल पुलों की मरम्मत/पुनरुद्धार/सुदृढीकरण/पुनर्निर्मित किया गया था, जिसमें तमिलनाडु को कवर करने वाले क्षेत्रीय रेलों में 2050 अदद रेल पुलों को शामिल किया गया है।

दिनांक 01.04.2024 की स्थिति के अनुसार, भारतीय रेल पर मरम्मत/सुदृढीकरण/पुनरुद्धार/पुनर्निर्माण के लिए 9784 रेल पुलों को मंजूरी दी गई है, जिसमें तमिलनाडु को कवर करने वाले क्षेत्रीय रेलों के 1329 रेल पुलों को शामिल किया गया है।

पुल का कार्य पूरा होना योजनाओं को तैयार करना, सामान्य आरेखण व्यवस्था का अनुमोदन, पहुँच मार्ग की उपलब्धता, जलवायु परिस्थितियों के कारण एक वर्ष में कार्य अवधि, ब्लॉक की उपलब्धता, गति प्रतिबंधों का लगाया जाना आदि जैसे विभिन्न कारकों पर निर्भर करता है।
